نظبات محمود السیخی از الدر صحابہ کے سے آواب السیخی الدر صحابہ کے سے آواب السیخی الدر صحابہ کے سے آواب السیخی الدر صحابہ کی الدر قوت المیمان پید اگر و افر مودہ 7 جنوری 1944ء بمقام لاہور)

تشہد، تعوّد اور سورة فاتحہ کی تلاوت کے بعد فرمایا:
"جیسا کہ دوستوں کو معلوم ہو گا جلہ سالانہ کے مظابعد جو جھے یہاں آنا پڑا تو پھی اس کی وجہ ہے کہ جلسہ کے کام کے "بچہ میں ہیرا گار پہلے می فراس کے اور قابل وجہ سے کہ جلسہ کے کام کے تیجہ میں ہیرا گار پہلے می فرد سے میں باہر نماز میں پڑھانے کے کہا کے ایک خیمی نہیں آسکا۔ اس وجہ سے اور اس وجہ سے بھی کہ میری ایک بیوی (مر یم صدیقہ بیگم)

لے بھی نہیں آسکا۔ اس وجہ سے اور اس وجہ سے بھی کہ میری ایک بیوی (مر یم صدیقہ بیگم)

کا آن گلے کا آپر پیش ہوا ہے اور بھے ان کا حال معلوم کرنے کے لیے جلدی جانا ہے میں میں مصدیقہ بیگم)

مصافحہ کیے جھے والی جانا ہو گا۔ گویا 25.20 منٹ یا آدھ گھنٹہ میں میں یہاں سے انشا ء اللّٰه مالی وانہ ہو جاؤں گا۔ اس لیے جیسا کہ میں نے بتایا ہے میں نہایت ہی مختصر الفاظ میں قطبہ میں اور چونکہ میری آواز دور نہیں جاسمی اس لیے جب تک لاؤڈ سیکر کام کرے گا

اُسی وقت تک میں دوستوں تک اپنی آ واز پہنچاسکوں گا۔

سب سے پہلے تو میں اللہ تعالیٰ کاشکرادا کر تاہوں جس نے محض اپنے فضل و کرم سے ہماری جماعت کو تعداد کے لحاظ سے بہت بڑی زیادتی بخشی۔ ایک وہ وفت تھا کہ حضرت مسيح موعود عليه الصلوة والسلام كي زندگي ميں اگر جلسه سالانه پر اسنے آدمي جمع ہوتے جتنے اِس مسجد میں اِس وقت جمع ہیں تو اسے بہت بڑی کامیابی کی علامت سمجھا جاتا تھا۔ میں نہیں 🖁 کہہ سکتا کہ اِس وقت کتنے آد می مسجد میں جمع ہوں گے لیکن میر اخیال ہے پانچ چھے سوکے قریب ضرور ہوں گے اور اتنے ہی لیعنی سات سو کے قریب آدمی تھے جو حضرت مسیح موعود علیہ الصلوۃ والسلام کی زندگی کے آخری سال قادیان میں جلسہ سالانہ پر جمع ہوئے۔ مجھے یادہے حضرت مسيح موعود عليه الصلوة والسلام أس وقت بإربار فرماتے تھے كه خدانے ہميں جس كام 🖥 کے لیے د نیامیں بھیجا تھاوہ ہو گیا ہے اور اب اتنی بڑی جماعت پیدا ہو گئی اور اتنی کثرت سے لوگ ایمان لے آئے ہیں کہ ہم سمجھتے ہیں ہمارا مقصد جو اِس د نیامیں آنے کا تھاوہ پورا ہو گیا ہے۔اب گجاوہ دن تھا کہ جلسہ سالانہ پر اس قدر ا ژدہام کو عظیم الثان ا ژدہام سمجھا جاتا تھا اور گجابیہ وفت ہے کہ اب لا ہور شہر میں ہی ہماری ایک جمعہ کی نماز میں اِس کے قریب قریب آد می جمع ہو جاتے ہیں۔ یہ اللہ تعالیٰ کی نصرت اور اُس کی تائید کا ایک عظیم الثان نشان ہے اور جن جماعتوں کے ساتھ اس کی نصرت ہوتی ہے وہ اسی طرح بڑھتی چلی جاتی اور دشمن کی نگاہوں میں کا نٹوں کی طرح کھکنے لگ جاتی ہیں لیکن خدا تعالیٰ کی تقدیر پورا ہوئے بغیر نہیں رہتی اور باوجود دشمنوں کی حاسدانہ نگاہوں کے وہ اپنی جماعت کو بڑھاتا اور اُسے دنیا میں ترقی دیتا چلا حاتاہے۔

اس میں کوئی شُبہ نہیں کہ یہ چیز اپنی ذات میں ہمارے لیے بہت بڑی خوشی کا موجب ہے لیکن سب سے بڑی بات جس کا ہمیں ہر وفت فکر رکھنا چاہیے، وہ یہ ہے کہ ہماری جماعت کا ایمان اور اس کے اخلاق درست رہیں۔ ہمیں اپنی تعداد پر مجھی اس قدر اطمینان کا اظہار نہیں کرنا چاہیے جس قدر اس بات کا ہمیں فکر رکھنا چاہیے کہ ہماری جماعت کے اخلاق اور اس کی عادات میں کس حد تک ترقی ہو رہی ہے۔

ا بھی یہاں مسجد میں داخل ہونے سے پہلے مجھے ایک دوست ملے۔ مجھے یہ معلوم نہیں تھا کہ لاؤڈ سپیکر کامسجد میں انتظام کر لیا گیاہے،مَیں نے ان سے کہا کہ قادیان میں جب مَیں جمعہ کا خطبہ پڑھ رہا ہو تا ہوں تو مجھے یہی احساس ہو تاہے کہ مَیں جمعہ پڑھار ہ ہوں۔ لیکن لاہور میں جہاں کی جماعت قادیان کی جماعت کے مقابلہ میں یانچواں حصہ بھی نہیں، جب مَیں خطبہ پڑھنے کے لیے کھڑا ہو تا ہوں تو یوں معلوم ہو تاہے کہ گویاکسی جلسہ میں تقریر کرنے کے لیے کھڑا ہوں۔ کیونکہ یہاں وہ سکون اور وہ خاموشی نہیں ہوتی جو قادیان میں جعہ کے موقع پر سات آٹھ گئے زیادہ افراد پر طاری ہوتی ہے۔ حالا نکہ رسول کریم صلی اللہ علیہ وآلہ وسلم فرماتے ہیں جب جمعہ کے دن خطیب خطبہ کے لیے کھڑا ہو توہر شخص کو خاموش رہنا جاہیے اور کسی شخص کو بھی خطبہ کے وقت دوسرے سے گفتگو نہیں کرنی چاہیے۔ بلکہ آپ نے یہاں تک فرمایا کہ اگر کسی شخص کو بیر معلوم نہ ہو کہ خطبہ میں بولنا منع ہے اور وہ بول پڑے تو دوسرا آدمی جواسے منع کرنا چاہے اسے بھی بیہ نہیں کہ وہ بول کر منع کرے بلکہ اگر بالکل ہی مجبوری ہو جائے تو وہ اشارہ سے دوسرے کو کلام کرنے سے منع کرے، زبان سے کوئی لفظ نہ نکالے۔ 1 پس رسول کریم صلی اللہ علیہ وآلہ وسلم نے تو یہاں تک حکم دیا ہے کہ خطبہ میں جو شخص شور مجار ہاہواُسے بھی بول کر نہ رو کا جائے۔ لیکن ہم دیکھتے ہیں بعض لوگ خطبہ میں باتیں کر لیتے اور بعض د فعہ بلاوجہ ایک دوسرے کو اشارے کرتے ہیں۔حالا نکہ رسول کریم صلی اللہ علیہ وآلہ وسلم نے شریعت کا ایک حکم توڑنے والے کو اشارہ سے منع کرنے کی اجازت دی ہے۔ گریہاں لوگ بعض د فعہ ہاتھ کے اشارے سے دو سرے کواپنے پاس بلالیتے ہیں اور بعض د فعہ ہاتھ کے اشارے سے کوئی اُور حرکت کر لیتے ہیں۔مثلاً یانی منگوانا ہو توہاتھ کے اشارہ سے منگوا لیں گے۔ حالا نکہ خطبہ کی حالت میں سوائے خطیب کے اور سوائے ایسی صورت کے جو ناگزیر ہواور جب ایسے خطرہ کی حالت ہو کہ بولنے کے سوااور کوئی چارہ نہ رہے ،کسی کے لیے بولناجائز ہی نہیں ہو تا۔ حدیثوں سے معلوم ہو تاہے رسول کریم صلی اللہ علیہ وآلہ وسلم کی مجالس میں اس قدر خاموشی ہوتی تھی کہ صحابہ گہتے ہیں کہ کَانَّ عَلٰی رُؤُ وْسِمِهُ الطُّیُوْرُ۔ 2 یوں معلوم ہو تا تھا کہ رسول کریم صلی اللہ علیہ وآلہ وسلم کی مجلس میں بیٹھنے والے ہر شخص کے سریر

یر ندہ بیٹھاہے اور وہ سمجھتاہے کہ اگر میں نے سر ہلایاتو پر ندہ اڑجائے گا۔ اگر نسی یندرہ آدمی بیٹھے ہوں اور ان میں سے ہر شخص کے سرپر پر ندہ بیٹھا ہو اور ان میں بیہ شرط طے ِ حائے کہ ہمیں اس طرح سکون کے ساتھ بیٹھنا جاہیے کہ یہ پرندے ہمارے اُڑیں نہیں تو جس خامو ثنی کے ساتھ وہ بیٹھ سکتے ہیں اُسی قشم کی خامو ثنی رسول کریم صلی اللہ علیہ وآلہ وسلم کی مجلس میں بیٹھنے والوں پر طاری ہوا کرتی تھی۔ پر ندہ انسان سے بہت بھا گتا ہے۔ پھر اگریر ندہ کسی انسان کے سریر بیٹےا ہوا ہو تو اس کی اد نیا سے اد نی حرکت سے بھی اُڑ جائے گا مگر صحابہ جب رسول کریم صلی اللہ علیہ وآلہ وسلم کی مجلس میں بیٹھتے تواپیے ساکت اور ایسے خاموش ہوتے کہ اگریر ندے بھی ان کے سرول پر اُس وقت بیٹھے ہوتے توانہیں یہ پیتہ نہ چلتا کہ وہ در ختوں پر بیٹھے ہیں یا آدمیوں کے سروں پر بیٹھے ہیں۔صحابہؓ کی یہی کیفیت ان الفاظ میں بیان کی گئی ہے کہ کاَتَ عَلٰی رُؤُوْسِهِمُ الطُّیُورُ لِعِنی وہ قطعی طور پر خاموش رہتے تھے اور کوئی ایسی حرکت نہیں کرتے تھے جو اس مجلس کے آداب کے خلاف ہو۔ پس ہمیں بھی اپنے اندر وہ آداب پیدا کرنے چاہییں جو صحابہؓ کے اندریائے جاتے تھے اور وہی قوتِ ایمان ہمیں اپنے اندر پیدا کرنی چاہیے جو صحابہؓ کے اندر پائی جاتی تھی۔جب تک ہم ان آ داب کو اختیار نہیں کرتے جور سول کریم صلی اللہ علیہ وآلہ وسلم کے صحابہ میں پائے جاتے تھے اُس وقت تک ہم ان فتوحات کی قطعی طور پر امید نہیں کر سکتے جو ہمارے لیے مقدر ہیں اور نہ ان فتوحات کی امید کرسکتے ہیں جو اسلام کو حاصل ہونے والی ہیں۔ کیونکہ ان فتوحات کا ہمارے ساتھ تعلق ہے اور ضروری ہے کہ سب سے پہلے ہم اپنے نفوس کو ان فتوحات کا اہل ثابت کریں۔ اگر ہم اینے نفوس میں کوئی تغیر پیدانہیں کرتے، اگر ہم وہ آداب اختیار نہیں کرتے جو صحابہ اُنے اختیار کیے،اگر ہم اُس طریقِ عمل پر نہیں جلتے جس طریقِ عمل پر صحابہ ؓ چلے تواس کے معنے پیہ ہیں کہ ہم اسلام اور محمد صلی اللہ علیہ وآلہ وسلم کو ان فتوحات سے محروم رکھ رہے ہیں جو فتوحات ہمارے ذریعے سے اسلام اور احمدیت کو حاصل ہونے والی ہیں۔کسی جماعت کی طاقت اور قوت کا صحیح معیاریہ ہوا کرتاہے کہ اس جماعت کے امام کویہ معلوم ہو کہ میرے احکام کی کس حد تک یا بندی کی جائے گی اور در حقیقت وہی امام دنیا میں لڑائی لڑ سکتا ہے جو جانتا ہو کہ

میں نے جو بھی تھم دیالوگ اس کی اطاعت کریں گے۔اسی وجہ سے رسول کریم صلی اللہ علیہ وآلہ وسلم فرماتے ہیں آلاِ مَامُ جُنَّةٌ یُقَاتُلُ مِنْ وَّرَائِهِ 3 کہ امام ایک ڈھال کی طرح ہوتا ہے جس کے بیجھے ہو کر لڑائی لڑی جاتی ہے۔ جب وہ ڈھال آگے کرتا ہے تو جماعت بھی آگے ہو جاتی ہے اور جب بیچھے کرتا ہے تو جماعت بھی بیچھے ہو جاتی ہے۔ جب تک یہ بات کسی جماعت میں بیدانہ ہو اور جب تک امام کویہ معلوم نہ ہو کہ لوگوں کے اندر اطاعت اور فرمانبر داری کی ایسی روح پائی جاتی ہے کہ اگر میں کہوں گا بیٹھ جاؤ توسب بیٹھ جائیں گے ،اگر کہوں گا کھڑے ہو جاؤ توسب بیٹھ جائیں گے ،اگر کہوں گا کھڑے ہو جاؤ توسب کھڑے ہو جائیں گے اس وقت تک وہ جاؤ توسب کھڑے ہو جائیں گے اس وقت تک وہ کہوں کا لیٹ جاؤ توسب لیٹ جائیں گے اُس وقت تک وہ کبھی دلیر می سے دشمن پر حملہ نہیں کر سکتا۔

مشہور ہے کہ کوئی شخص کسی کے گھر مہمان آیا۔ اس نے اپنے نوکر کو ہر قسم کے ضر وری آداب سکھائے ہوئے تھے جس کی وجہ سے وہ بروقت اور نہایت عمد گی سے کام کرنے ا کا عادی تھا۔ اتفا قاً مہمان کے سامنے میزبان کو کسی چیز کی ضرورت پیش آگئی۔ مثلاً دہی کی ضرورت محسوس ہوئی اور اس نے اپنے نو کر کو دہی لینے کے لیے بازار جھیج دیااور اس دوست سے کہا،میر انو کر بہت مؤدب اور فرض شناس ہے جو کام بھی اسے کرنے کے لیے کہا جائے وہ ٹھیک وفت کے اندراسے سرانجام دیتا ہے۔ چنانچہ کہنے لگادیکھ کیچے میں نے اسے دہمی لینے کے لیے بازار بھیجاہے اور د کان تک دومنٹ کاراستہ ہے اب چونکہ ایک منٹ گزر چکاہے اس لیے مجھے یقین ہے کہ وہ فلال جگہ تک بڑنچ گیا ہو گا۔ تھوڑی دیر کے بعد کہنے لگااب مجھے یقین ہے کہ وہ دکان تک پہنچ گیا ہو گا۔ پھر منٹ دو منٹ انتظار کرنے کے بعد جو سو داخریدنے پر صَرف ہو سکتے تھے وہ کہنے لگااب مجھے یقین ہے کہ وہ دہی لے کروہاں سے چل پڑا ہے۔ تھوڑی دیر کے بعد کہنے تھے وہ کہنے لگااب مجھے یقین ہے کہ وہ دہی لے کر وہاں سے چل پڑا ہے۔ تھوڑی دیر کے بعد کہنے ا لگا اب وہ فلال نکڑ تک بہنچ گیا ہے۔ کچھ اور دیر گزری تو کہنے لگا اب مجھے یقین ہے کہ اب وہ ڈیوڑھی میں آچکاہے۔ چنانچہ اُس نے آواز دی کہ کیوں میاں! دہی لے آئے؟ نوکر کہنے لگا حضور!حاضرہے۔ بیہ نمونہ ایسااعلیٰ تھا کہ اسے دیکھ کرہر شخص کی طبیعت خوشی محسوس کرتی تھی۔ چنانچہ مہمان بھی بہت خوش ہوااوراس نے اپنے دل میں فیصلہ کیا کہ مَیں بھی اپنے نو کر کی ایسی ہی تربیت کروں گا مگر وہ مہمان خود اُجڈ اور جاہل تھا۔اس نے اپنے نو کر کو تہذیب و شائشگی

کے اصول کیا سکھانے تھے اس کے اپنے کاموں میں بھی کوئی با قاعد گی نہ یائی جاتی تھی مگر اس کے دل پرایبااٹر ہوا کہ اس نے کہااب میں بھی اپنے نو کر کوالیی ہی تہذیب سکھاؤں گا۔ چنانچہ اس نے واپس جاکر اپنے نو کر کو سکھانا شروع کر دیا مگر وہ اُجڈ، اَن پڑھ اور جاہل تھا۔اُس پر اِن سبقوں کا کیا اثر ہو سکتا تھا۔ یانچ جھے ماہ گزر گئے تو اس نے اپنے شہری دوست کی دعوت کی اور اسے کہا کہ گاؤں کی آب و ہوا بہت اچھی ہوتی ہے آپ میرے ہاں تشریف لائیں۔ چنانچہ وہ اس دعوت پر اس کے گاؤں میں گیا۔ جب دستر خوان بچھا تو اس نے بھی اس کی نقل کرنی شر وع کر دی۔ زمینداروں کے گھروں میں عام طور پر دہی ہو تاہے مگر اس نے چو نکہ اپنے دوست کو بیہ بتانا تھا کہ میر انو کر بھی بڑا ہوشیار اور فرض شناس ہے اس لیے اسے آواز دے کر کہنے لگامیاں! ذراجانااور فلاں د کاندار کے ہاں سے دہی تولے آنا۔ پھر تھوڑی دیر کے بعد کہنے لگا میر انو کر بھی بڑا ہوشیار اور مؤ دب ہے اب وہ فلاں جگہ پہنچ چکا ہو گا۔ تھوڑی دیر کے بعد کہنے لگا مجھے یقین ہے کہ اب وہ د کان تک پہنچ چکا ہو گا۔ پھر کہنے لگا اب وہ دہی لے رہا ہو گا۔ تھوڑی دیر کے بعد کہنے لگا اب وہ دہی لے کر وہاں سے ضرور چل پڑا ہے۔ ایک منٹ کے بعد کہنے لگااب وہ فلاں جگہ پہنچ چکا ہو گا۔ پھر کچھ وقت گزرا تو کہنے لگا کہ اب مجھے یقین ہے کہ وہ د ہی لے کر ڈیوڑھی میں بہنچ چاہے۔ چنانچہ اسے آواز دے کر کہنے لگا کیوں میاں! دہی لے آئے؟ نوکر کہنے لگا "تسیں اپنے کاملے کیوں یے گئے ہو! میں جُتّی تے لب لواں۔ فیر دہی بھی لے آواں گا"۔ یعنی آپ اتنی جلدی کیوں کرتے ہیں! مَیں جوتی تو تلاش کرلوں پھر دہی بھی لے آؤں گا۔

بی کے اول ا۔

اب بتاؤ! ایسے انسان جس کے تحت ہوں اُس نے دشمن سے کیا مقابلہ کرنا ہے۔
مقابلہ کی جر اُت تو وہی کر تاہے جو دل میں یہ یقین اور وثوق رکھتا ہو کہ میرے ہر تھم کی لوگ اطاعت کریں گے اور جانتا ہو کہ جب بھی میں کوئی تھم دول گاوہ نتائج اور عواقب کی پروا کیے بغیر اس کی تعمیل پر کمر بستہ ہو جائیں گے۔ اگر میں کہوں گا اٹھو! تو وہ اٹھ کھڑے ہول گے۔اگر کہوں گا آگے بڑھو! تو وہ آگے بڑھیں گے۔ اگر کہوں گا آگے بڑھو! تو وہ آگے بڑھیس گے۔ اور اگر کہوں گا آگے بڑھو! تو وہ آگے بڑھیں گے۔ اور اگر کہوں گا آگے بڑھو! تو وہ آگے بڑھیس گے۔ اگر کہوں گا آگے بڑھو! تو وہ آگے بڑھیس گے۔ اور اگر کہوں گا ہمارے زمانہ میں بالخصوص اور اگر کہوں گا ہمارے زمانہ میں بالخصوص

ہند وستانیوں کی یہ ذہنیت ہے کہ اگر وہ فوج میں با قاعدہ کام نہ کرتے ہوں، انہیر بر طرف کیے جانے یا تنخواہ کے بند ہو جانے کا ڈرنہ ہو اور وہ اسی طرح رضا کارانہ رنگ میں کام کر رہے ہوں جس طرح ہماری جماعت کام کررہی ہے تواگر ان کا امام یالیڈر انہیں یہ کیے کہ چلو! د شمن پر حملہ کر واور وہ بڑی امپیروں اور بہت بڑی امنگوں کے بعد ایسا تھم دے توان میں سے کوئی شخص یہ کہنے لگ جائے گا کہ حملہ کے لیے اتنی جلدی کی کیاضر ورت ہے مَیں اپنے کپڑے تو گھر سے لے آؤں۔ کوئی کیے گائمیں اپنامال تو کسی محفوظ جگہ میں رکھ لوں۔ کوئی کیے گائمیں اینے بیوی بچوں کی حفاظت کا سامان تو کرلوں۔غرض کوئی کچھ بہانہ بنانے لگ جائے گا اور کوئی کچھ۔ان چیزوں کے ہوتے ہوئے صرف ظاہری سامانوں کے ساتھ کسی جماعت کا اپنی کامیابی کی امید ر کھنا بالکل غلط ہو تا ہے۔ کا میابی اُسی جماعت کو حاصل ہو تی ہے جسے جن الفاظ میں حکم دیاجائے وہ ان الفاظ کی اتباع کرے اور ایک لمحہ کے لیے بھی اطاعت سے انحر اف نہ کرے۔ مثلاً مجھے یہاں آتے ہی مقامی امیر صاحب نے بتایا کہ دوستوں سے کہہ دیا گیاہے کہ وہ مصافحہ نہ کریں۔مَیں نے کہا یہ تو آپ نے ٹھیک کیا کہ ایسااعلان کر دیا کیونکہ مَیں نے جلدی واپس جانا ہے لیکن دیکھنے والی بات بیر ہے کہ لوگ اس امر کی کہاں تک تعمیل کرتے ہیں۔ مَیں نے دیکھاہے کہ ایسے مواقع پر جب بیہ اعلان کر دیاجا تاہے کہ کوئی شخص مصافحہ نہ کرے تو پھر بھی کوئی نہ کوئی شخص آگے بڑھ کر مصافحہ کرلیتاہے اور جب اسے کہا جاتاہے کہ مصافحہ کرنا تو منع تھاتم نے مصافحہ کیوں کیا؟ تو وہ شور مجانے لگ جا تاہے کہ کوئی شخص مصافحہ نہ کرے۔ حالا نکہ وہ خو د مصافحہ کر چکاہو تاہے۔ پھر کچھ لوگ ایسے ہوتے ہیں جو اپنے آپ کو چو د ھری سمجھ لیتے ہیں اور خیال کرتے ہیں کہ اِس قشم کے حکم کی فرمانبر داری دوسروں پر فرض ہے ان پر نہیں۔ حالا نکہ جو شخص اپنے آپ کو قوم میں سے اعلیٰ فرد سمجھتا ہے، جو خیال کر تاہے کہ مَیں دوسر وں سے زیادہ مقرب ہوں یا جماعت کا افسر اور اس کا عہدہ دار ہوں اسے اطاعت اور فرمانبر داری کا بھی دوسر وں سے اعلیٰ نمونہ د کھاناچاہیے۔ مگر ہو تابیہ ہے کہ وہ اپنے آپ کومشٹنی سمجھ لیتاہے۔اول تواپسے موقع پر جب خلیفہ یا کوئی اَور افسر آرہاہو اسے اطلاع دینی جاہیے کہ ہم نے ایسا قانون بنا دیا ہے تاکہ اسے بھی معلوم ہو کہ کس قانون کا اعلان کیا گیا ہے اور وہ

معلوم کرسکے کہ لوگ اس قانون کا کس حد تک احترام کرتے ہیں۔ پھر میرے نز دیک ایسے حالات میں مقدم امریہ ہو تاہے کہ امیریا پریذیڈنٹ یا کوئی اَور عہدیدار خود بھی مصافحہ نہ کرے تاکہ وہ دوسروں کے لیے نمونہ بنے اور اگر اُس نے اپنے آپ کومشٹنیٰ ہی رکھنا ہو تواس کا فرض ہونا چاہیے کہ وہ لو گول میں بہ اعلان کر دے کہ میں فلال فلال وجوہ سے اس حکم سے مشتنی رہوں گا۔اس کے بعد وہ بے شک مشتنی سمجھا جائے گا۔ مگر اس اعلان کے بغیر اگر وہ اینے آپ کومشنیٰ سمجھ لے تواس کا دوسروں پر اچھااٹز نہیں پڑ سکتااور میرے نز دیک بعض حالات یقیناً ایسے پیدا ہوسکتے ہیں جب اس قسم کے حکم سے بعض لو گوں کومشنٹیٰ کر ناضر وری ہو۔ مثلاً استقبال ہے۔ اگر ساری جماعت استقبال کے لیے کھڑی ہے اور خلیفہ وقت یا امیریا جماعت کا کوئی افسر آرہاہے تواپسے موقع پر کوئی نہ کوئی ایسے لوگ ضرور مقرر کرنے پڑیں گے جو دوسروں سے آگے بڑھ کر استقبال کا فرض ادا کریں۔ یہ نہیں ہو گا کہ سب قطاروں میں کھڑے رہیں اور کوئی شخص بھی استقبال کے لیے آگے نہ بڑھے۔لیکن بہر حال ایسے موقع پر یہلے سے بیہ اعلان کر دیناجا ہیے کہ اس ضرورت کے ماتحت فلاں فلاں دوست مشتثیٰ ہوں گے۔ تا کہ لو گوں پریہ انژنہ ہو کہ آپ ہی ایک حکم دیا جاتا ہے اور آپ ہی اس کی خلاف ورزی کی جاتی ہے۔ یہ ایک غلط خیال ہے جو بعض افسروں کے اندر پایا جاتا ہے اور بعض ماتحت بھی سمجھتے ہیں کہ افسر اپنے تھکم کا خو دیابند نہیں ہو تا۔ حالا نکہ اُس تھکم کا وہ ایسا ہی یابند ہو تا ہے جیسے دوسرے لوگ۔ قرآن کریم میں اللہ تعالی رسول کریم صلی اللہ علیہ وآلہ وسلم کو فرما تاہے تو لو گوں سے کہہ دے آنا آو ک المسلمانی - 4 یعنی جب میں کوئی بات کہنا ہوں توسب سے پہلے اس بات کامخاطب میر اگنفس ہو تاہے اور مَیں اپنے آپ کو اس پر عمل کرنے والا قرار دیتا 🖁 ہوں۔لیکن پھر بھی اگر کسی وجہ سے مقامی امیریا کوئی افسر اپنے آپ کومشنیٰ کرناچاہے تواُسے یہ اعلان کر دینا چاہیے کہ اس حکم کا اطلاق مجھ پر نہیں ہو گا۔ تا کہ جماعت میں اگر بعض ایسے کمزور طبع لوگ موجود ہوں جنہیں دھو کالگ سکتا ہو تواس قشم کے اعلان کی وجہ سے وہ دھو کانہ کھائیں اور ٹھو کر سے محفوظ رہیں۔

غرض جماعتی ترقی کے لیے یہ نہایت ضروری ہے کہ لوگوں کے اندر کامل

فرمانبر داری اور اطاعت کامادہ پایاجا تاہو۔ اگر امام کویہ یقین ہو اور وہ کامل و ثوق سے کہہ سکتاہو کہ لوگ میرے ہر تھم کی اطاعت کریں گے تو مَیں سمجھتا ہوں جتناکام وہ پہلے کر تاہو اس سے گئی گنا زیادہ کام وہ کر سکتا ہے۔ مثلاً مجھے اپنی جماعت کے بارہ میں بہت ہی باتوں کے متعلق یہ یقین اور و ثوق ہے کہ اُن امور میں جماعت میری فرمانبر داری کرے گی۔ مگر جن باتوں کے متعلق میمتاتق میر انتجربہ نہیں اُن میں ہمیشہ مجھے شبہ ہی رہتا ہے کہ نہ معلوم جماعت کے افراد اُن باتوں میں بھی اطاعت کا کامل نمونہ دکھائیں گے یا نہیں۔ اگر مجھے یقین ہو کہ ان باتوں میں بھی ہوت اُسی اضاعت کا محمونہ دکھائیں گئی گئابڑھ جائے۔ مگر اب جماعت کا نمونہ دوہ دوسری باتوں میں دکھائچکی ہے تومیر اکام پہلے سے کئی گنابڑھ جائے۔ مگر اب ہوت کا نمونہ وہ دوہ دوہ دوہ دوہ ہوئی ہے تومیر اکام پہلے سے کئی گنابڑھ جائے۔ مگر اب ہوت کی جائی ہوت ایساتھ چلاسکتا ہوں باتیں۔ کہ جماعت کے ممزور طبقہ کو میں اپنے ساتھ چلاسکتا ہوں باتیں۔ کہ جماعت کے کہ وقت ایسا بھی آتا ہے، جب اس بات کی پروا نہیں ہوں یا نہیں۔ کی جاتی کہ کمزور طبقہ کو میں اپنے ساتھ چلاسکتا ہوں باتی کہ کہ وقت ایسا بھی آتا ہے، جب اس بات کی پروا نہیں کی جاتی کہ کمزور میچھے رہ گئے ہیں۔ مگر بہر حال جب تک وہ وہ وقت نہیں آتا کمزور طبع کا خیال رکھنا ہیں۔ کی جاتی کہ کمزور میچھے رہ گئے ہیں۔ مگر بہر حال جب تک وہ وہ وقت نہیں آتا کمزور طبع کا خیال رکھنا ہیں۔ تک وہ وقت نہیں آتا کمزور طبع کا خیال رکھنا ہیں۔ ت

بی پر ماہے۔
آتے اور آپ سے جنگ پر نہ جانے کی اجازت حاصل کرتے اور رسول کریم ملی اللہ علیہ وآلہ وسلم کے پاس
آتے اور آپ سے جنگ پر نہ جانے کی اجازت حاصل کرتے اور رسول کریم صلی اللہ علیہ وآلہ وسلم بھی ان کی کمزوری ایمان کو دیکھتے ہوئے انہیں اجازت دے دیتے۔ وہ بظاہر تو مومن سے مگر ان کے دل میں نفاق تھا اور اس وجہ سے جنگ پرجانے سے ان کا دل لرزتا تھا۔
کوئی آتا اور کہتا میری بیوی بیار ہے، کوئی کہتا اگر میں گیاتو میری فصل کو نقصان ہو گا، کوئی کہتا میرے بغیر گھرکی حفاظت کا کوئی ذریعہ نہیں، کوئی کہتا اگر میں جنگ پر چلا گیاتو میر امال سب برباد ہوجائے گا اور رسول کریم صلی اللہ علیہ وسلم نے بھی اس خیال سے کہ بیہ کمزور طبقہ جماعت کے ساتھ شامل رہے انہیں اجازتیں دینی شروع کر دیں۔چنانچہ جس نے بھی آپ سے بوچھا آپ نے فرمایا بہت اچھاتم رہ جاؤ۔ مگر جب آپ جنگ سے واپس تشریف لائے تو اُس وقت اللہ تعالیٰ نے آپ کو الہما ما فرمایا کہ تمہیں یہ حق حاصل نہیں تھا کہ تم ان کو جنگ سے پیچھے وقت اللہ تعالیٰ نے آپ کو الہما ما فرمایا کہ تمہیں یہ حق حاصل نہیں تھا کہ تم ان کو جنگ سے پیچھے دیے۔

یا جائے اور جماعت کو ترقی کے میدان میں بڑھا دیا جائے۔ 5 کیں بے شک پہلے ر سول کریم صلی اللہ علیہ وآلہ وسلم کمزوروں کو جماعت کے طاقتور حصہ کے ساتھ شامل رکھتے گر پھر الٰہی حکم کے ماتحت آپ نے ان کو پیچھے کر دیا۔ چنانچہ اس کے بعد رسول کریم صلی اللہ علیہ وآلہ وسلم نے منافقوں کو ننگا کرناشر وع کر دیا یہاں تک کہ وہ اکثر لو گوں کو نظر آنے لگ گئے۔ اس میں کوئی شبہ نہیں کہ رسول کریم صلی اللہ علیہ وآلہ وسلم نے پھر بھی حیاسے کام لیا اور صرف چند صحابہ گوان منافقین کے نام بتائے مگر بہر حال آپ نے ان کو بے نقاب کر دیا۔
حضرت حذیفہ گواس بات کا بڑا شوق رہتا تھا کہ وہ منافقوں کے نام معلوم کریں۔ چنانچہ وہ رسول کریم صلی اللہ علیہ وسلم کے بیچھے پڑے رہتے اور کہتے یار سول اللہ! مجھے ان کے نام ضرور بتا دیجھے۔ میں ڈرتا ہوں کہ میں کسی منافق کے بیچھے نماز نہ پڑھ لوں یا غلطی سے کسی منافق کا جنازہ نہ پڑھ لوں یا غلطی سے کسی منافق کا جنازہ نہ پڑھ لوں اور آپ انہیں بتادیتے۔ کے مگر فرماتے دیکھو! حیاسے کام لینا اور ان کو بدنام نہیں کرنا۔ چنانچہ صحابہ گہتے ہیں ہم جب حضرت حذیفہ گسے پوچھتے کہ کون کون منافق ہے؟ تو وہ ان کے نام نہ بتاتے۔ لیکن ہم اگر دیکھتے کہ حضرت حذیفہ گوکسی مسلمان کا جنازہ سے جو تو وہ ان کے نام نہ بتاتے۔ لیکن ہم اگر دیکھتے کہ حضرت حذیفہ گوکسی مسلمان کا جنازہ سمجے کے تو وہ ان کے نام نہ بتاتے۔ لیکن ہم اگر دیکھتے کہ حضرت حذیفہ گوکسی مسلمان کا جنازہ سمجے کے دورہ ان کے خان میں بیار میں سمجے کے دورہ ان کے خان میں بیار میں سمجے کے دورہ ان کے خان میں بیار میں سمجے کے دورہ ان کے خان میں بیار میں سمجے کو دورہ ان کے خان میں بیار میں کو بیار میں میں کا جنازہ سمجے کا میں کیا دین دین میں گا ہو دیا ہوں کا جنازہ کو سمجے کا میں بیار میں کیا کہ دورہ ان کے خان میں بیار کی کے خان میں کیا دین کیا ہو دورہ ان کے خان کی کیا ہو کیا ہو گوئی کیا گوئیا ہوں کا کیا گوئی کیا گوئیا ہو کیا گوئیا ہو گوئی کیا ہوں کیا گوئیا گوئیا کے خان کیا گوئیا ہوئیا گوئیا گوئیا گوئیا گوئیا گوئیا کوئیا گوئیا گو ہے؟ تو وہ ان کے نام نہ بتاتے۔ سیکن ہم اگر دیکھتے کہ حضرت حذیفہ کو کسی مسلمان کا جنازہ پڑھتے کا موقع تو ملا مگر انہوں نے اُس کا جنازہ نہیں پڑھاتو ہم بھی اُس کا جنازہ نہ پڑھتے اور سمجھ لیتے کہ وہ ضرور منافق ہو گا۔ اِسی طرح اگر حذیفہ گئسی شخص کے پیچھے نماز پڑھنے ہے گریز کرتے تو ہم بھی اس کے پیچھے نماز نہیں پڑھتے تھے اور سمجھ لیتے تھے کہ وہ منافق ہے۔ تو ایک وقت ایسا آیا جب رسول کر یم صلی اللہ علیہ وسلم نے گو منافقوں کا نام لے کر اُن کی تشہیر نہیں فرمانی مگر عملی طور پر آپ اُن کو پیچھے جھوڑ گئے اور وہ تمام جماعت سے الگ نظر آنے لگ فرمانی مگر عملی طور پر آپ اُن کو پیچھے جھوڑ گئے اور وہ تمام جماعت سے الگ نظر آنے لگ کئے۔ اسی طرح ہماری جماعت میں بعض ایسے لوگ موجود ہیں جن کے متعلق یہ یقین کے ساتھ نہیں کہا جاسکتا کہ اگر اسلام اور احمدیت کے لیے جان اور مال کُلی طور پر قربان کر دینے کا مطالبہ کیا گیا تو وہ اپنی جان ، اپنے مال، اپنے بیوی بچوں اور اپنے وطن کو قربان کرتے ہوئے آگے بڑھیں گے اور اسلام اور احمدیت کے منطاع کے مطابق کام کریں گے یا نہیں۔ خدا تعالی کے فضل سے گزشتہ تجربہ کی بناء پر میں امید کر تاہوں کہ جب بھی اسلام اور احمدیت کی طرف سے انتہائی قربانی کامطالبہ کیا گیا اکثر احمدی لئیک کہتے ہوئے آگے بڑھیں گے اور اپنی جانوں ، سے انتہائی قربانی کامطالبہ کیا گیا اکثر احمدی لئیک کہتے ہوئے آگے بڑھیں گے اور اپنی جانوں ، اور اپنے اموال کو قربان کر دیں گے۔ لیکن پھر بھی اِس بات کا یقین نہیں آتا کہ اگر وہ دن آگیا اور اگر الہی مشیت نے کسی دن یہ فیصلہ کر دیا کہ اب سب لوگ آگے بڑھیں اور اپنی جانوں اور اپنی الوں کو قربان کر دیں تو جماعت میں سے کتنے لوگ اس کی اطاعت کرنے والے ہوں گے اور کتنے لوگ یہ کہنے والے ہوں گے کراڈھٹ اُنت وَ رَبُّكَ فَقَاتِلاَ إِنَّا ہُمُنَا قُعِدُونَ۔ 7 مگر اور کتنے لوگ یہ مومن کو اپنے دل میں اس مقصد عظیم کے لیے تیار ہونا چا ہیے اور ابھی سے اس آنے والے دن کے لیے تیار کونا چا ہیے اور ابھی سے اس آنے والے دن کے لیے تیاری کرنی چا ہیے۔

غفلت کاسب سے بڑا تقص ہے ہو تاہے کہ انسان بیہ سمجھتاہے میرے ساتھ بیہ معاملہ پیش نہیں آسکتا یامیرے ساتھ وہ معاملہ پیش نہیں آسکتا۔مثلاً اس زمانہ میں ہمیں یہ یقین ہے کہ تلوار کے جہاد کا کوئی موقع نہیں آئے گا۔ حضرت مسیح موعود علیہ الصلوۃ والسلام نے الله تعالیٰ کے حکم کے ماتحت بیہ اعلان کیا ہے کہ اس زمانہ میں تلوار کے جہاد کو الله تعالیٰ نے اپنی حکمت کے ماتحت ملتوی کر دیا ہے۔ 8 مگر الله تعالیٰ بہتر جانتا ہے کہ بیہ تلوار کے جہاد کا التواء کتنی سے معتب کو سے جو استے ہیں کہ موجودہ زمانہ میں حضرت مسیح موعود علیہ الصلوۃ والسلام پر ایمان دیر تک ہے۔ ہم جانتے ہیں کہ موجودہ زمانہ میں حضرت مسیح موعود علیہ الصلوۃ والسلام پر ایمان لانے والی پہلی جماعت ہم ہیں اور اس وجہ سے تلوار کے جہاد کاوفت ہم پر نہیں آسکتا۔ لیکن پھر بھی ہمارے دلوں میں یہ ایمان ہونا چاہیے کہ گو خدا تعالی ہمیں تلوار کے جہاد کے لیے کھڑا نہیں کرے گالیکن اگر اس کی مشیت تلوار کے جہاد کا فیصلہ کر دے توموقع آنے پر ہم اس جہاد کے لیے تیار ہوں گے اور اپنی جانیں احمدیت کے لیے قربان کر دیں گے۔ جب تک ہم اُس قربانی کے لیے اپنے آپ کو تیار نہیں کرتے بلکہ جب تک ہم ہر اس قربانی کے لیے اپنے آپ کو تیار نہیں کرتے جو پہلے انبیاء کی جماعتوں کو کرنی پڑی اور اپنے نفوس کو اس بات پر آمادہ نہیں کرتے کہ جبِ بھی اور جس قسم کی قرباِنی کا بھی موقع آیا ہم اپنے آپ کو پیش کر دیں گے اُس وقت تک ہم تبھی بھی اپنے ایمان کی پنجنگی پریقین نہیں کھ سکتے۔ اور ہم تبھی بھی اظمینان کے ساتھ بیہ نہیں کہہ سکتے کہ ہم پر وہ دن نہیں آسکتا کہ ہم رات کو ایمان کے ساتھ سوئیں اور صبح کا فرا مٹھیں یاصبح مومن ہوں اور شام کو کا فر ہوں۔وہ شخص جس کے دل میں پختہ ایمان نہ ہو اور جو ہر وفت اپنے آپ کو ان قربانیوں کے لیے تیار نہ کر تارہے وہ وفت آنے پریقیناً اگر

رات کو مومن ہونے کی حالت میں سوئے گاتو صبح کا فر اٹھے گایا صبح مومن ہو گاتو شام کو کا فر ہو گا۔ کا فر ہو گا۔

پس ہمیں جہاں اپنی جماعت کی تعداد بڑھانے کی ضرورت ہے وہاں ہر جماعت کے امیر اور پریذیڈنٹ کو چاہیے کہ وہ جماعت کی اخلاقی نگرانی کی طرف بھی توجہ کریں۔ ہر شخص جواپنے اد نی سے اد نیٰ بھائی یا ہمسابہ پاکسی مذہب وملت سے تعلق رکھنے والے فرد کے مال میں معمولی سے معمولی خیانت بھی کر تاہے اس کے متعلق تم تبھی یہ خیال نہ کرو کہ وہ خدا کے مال میں خیانت نہیں کرے گا۔اگر کوئی شخص یہ سمجھتاہے کہ کسی ہندویاسکھ یاعیسائی یاایک دہریہ سے معاملہ کرتے وقت دیانت کی ضرورت نہیں تواس کے متعلق تمہمیں یہ مجھی گمان نہیں کرنا چاہیے کہ وہ مسلمان سے معاملہ کرتے وقت دیانت داری سے کام لے گا۔ جو شخص بد دیانت ہے وہ ہمیشہ بد دیا نتی کرے گا خواہ وہ ایک مسلمان سے معاملہ کر رہا ہو یا ایک ہندو، سکھ اور عیسائی سے معاملہ کررہا ہو۔ یہ خیال نہیں کرنا جاہیے کہ وہ مسلمان کے مال میں بد دیا نتی نہیں کر تا صرف ہندو یا سکھ یا عیسائی یا دہر ہے کے مال میں بددیا نتی کر تا ہے۔ کیونکہ بددیا نتی ایسے شخص کی فطرت میں بددیا نتی ایسے شخص کی فطرت میں بدائی۔ اگر کسی اور فطرت ایسی چیز ہے جو مجھی نہیں بدلتی۔ اگر کسی اونچی جگہ پر قر آن رکھا ہو اور اسے ایک مسلمان اور ایک سکھ اٹھانے لگیں اور فرض کرو کہ سکھ لیے قد کا ہواور مسلمان مجھوٹے قد کا تو یہ نہیں ہو گا کہ چھوٹے قد کے مسلمان کا ہاتھ تو کہ سکھ لمبے قد کا ہو اور مسلمان جھوٹے قد کا توبیہ نہیں ہو گا کہ جھوٹے قد کے مسلمان کا ہاتھ تو قر آن تک پہنچ جائے اور لمبے قد کے سکھ کاہاتھ وہاں نہ پہنچے۔اگر قر آن او نجی جگہ پر ہے تو یقیناً لمبے سکھ کاہاتھ وہاں تک پہنچ جائے گالیکن حجوٹے قد کے مسلمان کاہاتھ وہاں نہیں پہنچے گا۔ اسی طرح اگر سمندر کی تہہ میں کوئی چیز جاپڑی ہے توایک مسلمان متقی خدا تعالیٰ کی خشیت اور اس کی محبت رکھنے والا اگر تیرنا نہیں جانتا تو وہ اس چیز کو نہیں نکال سکے گا۔ لیکن ایک ہندو، سکھ، عیسائی بلکہ دہریہ جومذہب سے بکلی آزاد ہو تاہے، وہ اگر تیر ناجانتا ہو گاتووہ اسے نکال لے گا۔ پس فطرت کبھی نہیں بدلتی۔ اِسی وجہ سے حضرت عمر رضی اللہ عنہ نے فرمایا اگر کوئی شخص تمہارے پاس آ کر بیہ کیے کہ اُحدیبہاڑا پنی جگہ سے بدل گیاہے توتم اس کی بات کومان لولیکن اگر کوئی شخص تہہیں یہ کہتا سنائی دے کہ فلاں شخص کی فطرت بدل گئی ہے تو تم اسے مجھی تسلیم نہ کرو۔ توجو شخص بددیانت ہے وہ ہر جگہ بددیانتی کرے گا۔ چاہے وہ ہندوسے معاملہ کررہا ہو یاسکھ سے معاملہ کررہا ہو یاعیسائی سے معاملہ کررہا ہو یاایک مسلمان سے معاملہ کررہا ہو یا ایک مسلمان سے معاملہ کررہا ہو یا ایک مسلمان سے معاملہ کررہا ہو یا ایک سکھ سے تو جموٹ بولنے کا عادی ہے اس کے متعلق یہ یقین کرلینا کہ وہ ایک سکھ سے تو جموٹ بولنے گا، ایک حیسائی سے تو جموٹ بولنے گا، ایک دہریہ سے تو جموٹ بولنے گا، ایک مسلمان سے جموٹ نہیں بولنے گا صریح غلط ہے۔ وہ جب بھی جموٹ بولنے گا ہا یک مسلمان سے جموٹ کہہ رہا ہے وہ ایک مسلمان سے بھی جموٹ کہہ رہا ہے وہ ایک مسلمان سے بھی جموٹ کہہ رہا ہے وہ ایک مسلمان سے باہندو، سکھ اور عیسائی ہے۔

ہماری جماعت میں ایک شخص ہوا کرتا تھامَیں نے بعض دفعہ اس کانام بھی لیاہے مگر اب میں اس کا نام نہیں لوں گا کیو نکہ میں اُس کا ایک نقص بیان کرنے لگا ہوں۔ وہ شخص بعد میں شاید پیغامی ہو گیا تھا اور اب تو مرتجھی چکاہے۔ وہ ایک د فعہ میرے ساتھ ایک ایسی جگہ گیا جہاں احمدیت کی تبلیغ نہیں پہنچی تھی۔اُس کو جھوٹ بولنے کی بہت عادت تھی اور ہم ہمیشہ اُسے کہا کرتے تھے کہ بندۂ خداتم تبھی تو سیائی سے کام لیا کرو ہمیشہ جھوٹ ہی بولتے ہو۔ایک د فعہ وہ کسی شخص کو تبلیغ کرنے لگا اور احمدیت کی صداقت ثابت کرنے کے لیے اس نے کیکھرام والی پیشگوئی بیان کرنی شروع کر دی۔ مگر اس نے بیان اس طرح کیا کہ کیکھرام ایک شخص تھا۔ وہ ر سول کریم صلی اللہ علیہ وآلہ وسلم کے متعلق سخت بدزبانی کیا کرتا تھا۔ حضرت مسیح موعود علیہ الصلوٰۃ والسلام نے اس کے متعلق پیشگوئی کی کہ وہ فلاں دن، فلاں تاریخ، فلاں سال اور فلاں وفت قتل کر دیاجائے گا۔ یعنی جن امور کو ہم استدلال کے طور پر بیان کرتے ہیں اُن کو اُس نے اِس رنگ میں بیان کرنا نثر وع کر دیا کہ گویاا نہی لفظوں میں پیشگوئی کی گئی تھی۔ پھر کہنے لگا چونکہ پیشگوئی اتنی واضح تھی اور اس میں کیکھرام کے قتل ہونے کاسال، اس کی تاریخ، اس کا دن بلکہ وقت تک بتادیا گیاتھا اس لیے جب وہ دن آیا لاہور کی پولیس اس کے مکان کے اندر اور باہر بیٹے گئی اور چاروں طرف پہرہ دار مقرر کر دیئے گئے تاکہ کوئی شخص قتل کے ارادہ سے اندر داخل نہ ہوسکے۔ میں اُس وقت کوئی کتاب پڑھ رہاتھا وہ بیر باتیں کر تارہااور میں سنتا رہا،سنتارہا۔ آخر کہنے لگا جب مقررہ وفت آ پہنچاتولیکھرام ایک کمرہ کے اندر بیٹھ گیااوراُس کمرہ کو

باہر سے تالا لگا دیا گیا، سیر ھیوں پر اور مکان کے اندر باہر سب جگہ یولیس بیٹھ گئی اور اپنی طرف سے تمام کوششیں اِس غرض کے لیے کر لی گئیں کہ کوئی شخص اسے قتل نہ کر سکے۔ لیکن وفت گزرنے کے بعد جب لو گول نے دروازہ کھولا تووہ اندر زخمی پڑا تھا۔ لو گول نے اس سے یو چھا کہ تہہیں کون شخص زخمی کر گیا ہے؟ تو وہ کہنے لگا میں اندر بیٹھا تھا کہ یکدم حبیت کھٹی اور اس میں سے ایک فرشتہ نے اندر داخل ہو کر مجھے خنجر سے زخمی کر دیا۔ وہ جب یہاں تک پہنچا تو مجھ سے ہر داشت نہ ہو سکا اور میں نے اسے کہا کیا اِس قسم کی کذب بیانی پر تمہیں شرم محسوس نہیں ہوتی؟ یہ کونسی پیشگوئی تھی جو حضرت مسیح موعود علیہ الصلوۃ والسلام نے کی اور کبِ اِس رنگ میں بوری ہوئی۔ اِس پر پہلے تواُس نے بہانہ بنایا کہ میں نے ایساہی پڑھا تھا۔ میں نے کہا یہ تمہارا دوسرا جھوٹ ہے۔ احدیوں کی کسی کتاب میں، یہاں تک کہ ان ر طب ویابس سے بھری ہوئی تحریروں میں بھی جن میں بعض دفعہ ٹوٹی پھوٹی پنجابی کے اشعار درج ہوتے ہیں کیکھرام والی پیشگوئی کو اِس رنگ میں بیان نہیں کیا گیا جس رنگ میں تم نے بیان کیاہے۔ آخر کہنے لگا میں نے سمجھاتھا کہ دوسرے کے دل میں ایمان پیدا کرنے کے لیے ایسا کرنا جائز ہے۔ میں نے کہا خدا اور اس کا سلسلہ تمہارے جھوٹ کا محتاج نہیں۔ اگر تم جھوٹ بول کر سلسلہ کی طرف کوئی غلط بات منسوب کرتے ہو تو جاہے تم دوسرے کے اندرا بمان پیدا 🖁 کرنے کے لیے ہی ایسا کیوں نہ کرو، یہ ایک شدید ترین گناہ ہے اور اس کا ارتکاب متہمیں مجرم بنانے والاہے۔

تو بعض دفعہ انسان یہ خیال کر لیتا ہے کہ فلال موقع پر جھوٹ بولنا جائز ہے یا فلال شخص سے بددیا نتی، بددیا نتی نہیں کہلاسکتی۔ مگر یہ اس کے نفس کادھوکا ہو تاہے۔ جسے جھوٹ بولنا ہے جاہے وہ مسلمان ہو، ہندو ہو، سکھ ہو، بولنا ہے جاہے وہ مسلمان ہو، ہندو ہو، سکھ ہو، عیسائی ہو۔ اور جو شخص سے بولنے کاعادی ہے وہ مسلمان سے بھی سے بولے گا، وہ ہندوسے بھی سے بولے گا، وہ ہندوسے بھی سے بولے گا، وہ سکھ سے بھی سے بولے گا، وہ عیسائی سے بھی سے بولے گا۔ اسی طرح جس شخص کے اندر دیانت یائی جاتی ہو وہ ہر شخص سے دیانتداری کا معاملہ کرے گا چاہے وہ اس کی قوم کا فرد ہویا کسی اُور قوم کا۔ اور جس شخص کے اندر بددیا نتی پائی جاتی ہے وہ ہر شخص سے بددیا نتی

کرے گا چاہے وہ اس کے مذہب سے تعلق رکھنے والا ہویا تعلق نہ رکھنے والا ہو۔ حضرت مسیح موعود علیہ الصلاۃ والسلام فرمایا کرتے تھے ایک دفعہ حضرت ابو بکررضی اللہ عنہ کی چوری ہوگئی۔ ان کا ایک غلام گھبر اکر اِدھر اُدھر دوڑتا پھر تا اور کہتا خدا لعنت کرے اُس شخص پر جس نے چوری کی۔ اربے چوری اور پھر ابو بکر کی چوری۔ شام کو وہی زیور جو چرایا گیا تھا ایک بہودی کے پاس سے ملااور اُس نے بیان کیا کہ میر بے پاس بہی غلام فروخت کرنے کے لیے لایا تھا۔ حضرت ابو بکر رضی اللہ عنہ کو معلوم ہوا تو آپ نے فرمایا اگر بیہ چوری کرنے والے پر لعنت نہ کر تا تو شاید نیچ جاتا۔ گر اس نے تو لعنت ڈال کراپنے آپ کو خود نظا کر لیا۔ تو یہ کہنا کہ بیہ مسلمان کی چوری نہیں بولا گیا سکھ سے بیہ مسلمان کی چوری نہیں بولا گیا سکھ سے جھوٹ بولا گیا ہے بددیا نتی کی گئی ایک عیسائی سے بددیا نتی کی گئی ہے مالکل لغواور فضول بات ہے۔

مومن کے اخلاق تواپسے ہونے چاہیں کہ جن لوگوں سے وہ معاملہ کررہاہو انہیں وہ خواہ جانتا ہویانہ جانتا ہویانہ جانتا ہو،سب کے ساتھ اس کا حسن سلوک یکساں ہو۔رسول کریم صلی اللہ علیہ وسلم فرماتے ہیں مومن وہ ہے جو ہر ملنے والے کوسلام کر تاہے۔ چاہے وہ اسے جانتا ہویانہ جانتا ہو۔ واس حدیث کے اور بھی معنے ہیں مگر اس کا ایک بیہ مفہوم بھی ہے کہ مومن کاسلام اور اس کا حُسنِ سلوک کسی خاص شخص سے مخصوص نہیں ہو تا بلکہ ہر شخص کے ساتھ اس کا اخلاقی بر تاؤیکسال ہو تاہے چاہے وہ اس کو جانتا ہویانہ جانتا ہو۔ تو مومن وہی ہے جس کے مخصوص نہیں ہو تا بلکہ ہر شخص کے ساتھ اس کا بلکہ ہر شخص کے ساتھ اس کا بلکہ ہر شخص کے ساتھ اس کا تعلق کسی خاص شخص یا کسی خاص قوم سے مخصوص نہ ہو بلکہ ہر شخص کے ساتھ اس کا یعلق ہو۔ خواہ وہ اُس کا واقف ہویا ناواقف۔ یہ نہ ہو کہ وہ ایٹ دوست سے معاملہ کرتے وقت تو حُسنِ سلوک سے کام لے اور دشمن سے معاملہ کرتے وقت تو حُسنِ سلوک سے کام لے اور دشمن سے معاملہ کرتے وقت تو حُسنِ سلوک سے کام لے اور دشمن سے معاملہ کرتے وقت تو حُسنِ سلوک ہے کہ تمہاری جیب میں مشک پڑا ہو اور اس کی خوشبو صف تمہارا دوست نو گھے تمہارا دشمن اُس کونہ نو نگھ سکے ؟ کیا یہ ہو سکتا ہے کہ تمہارے گے میں بچولوں کا ہار پڑا ہو اور اس کے بچولوں کی مہک تمہارے دماغ میں تو آئے یا تمہارے کہ اگر تم میں بچولوں کا ہار پڑا ہو اور اس کے بچولوں کی مہک تمہارے دماغ میں تو آئے یا تمہارے کہ اگر تم میں بچولوں کا دماغ میں تو آئے کیا تمہار سے محروم رہے ؟ کیا یہ ہو سکتا ہے کہ اگر تم

----بورت ہو، تمہارارنگ سفید ہے، تمہارے نقش اچھے ہیں تو تم اپنے دوست کو تو خو بصورت نظر آؤلیکن دشمن کوخوبصورت نظر نہ آؤ؟اگر تمہارے اندر حسن یا یاجا تاہے تووہ ہر شخص کو نظر آئے گا، چاہے وہ تمہاراواقف ہو یا ناواقف۔ اسی طرح اگر تمہارے گھر میں گند ہو گا تو یہ نہیں ہو گا کہ وہاں اگر تمہارا دشمن آجائے تو اس کا دماغ تو گندسے بھٹنے لگے لیکن تمہارے دوست کو گند محسوس نہ ہو۔یقیناً جس طرح تمہارے دشمن کا دماغ پھٹے گا اُسی طرح اُس گند سے تمہارے دوست کا دماغ بھی پھٹے گا۔اسی طرح اگر تمہارے پاس خوشبوہے تووہ ہر ایک کو آئے گی۔ یہ نہیں ہو سکتا کہ وہ دوست کو آئے اور دشمن کو نہ آئے۔ اگر خوشبوتم میں اور تمہارے غیر میں امتیاز نہیں کر سکتی تو یہ کس طرح ممکن ہے کہ تمہارے دل میں ایمان یایا جائے اور پھرتم زید سے اُور سلوک کرواور بکر سے اُور سلوک کرو،مسلمانوں سے اُور رنگ میں پیش آؤ اور ہندوؤں، سکھوں اُور عیسائیوں سے اور رنگ میں پیش آؤ۔ اگر تمہارے دل میں ایمان ہو گا، اگرتم واقع میں بااخلاق ہوگے اور اگرتم حقیقت میں اپنے اندر نیکی اور تقوٰی رکھتے ہوگے تو تمہاری نیکی کی خوشبوجس طرح تمہارے دوست کے ناک میں جائے گی اُسی طرح تمہارا دشمن تھی اس سے متاثر ہو گا۔ لیکن اگر ایسا نہیں، اگر تمہارا دشمن تمہارے اندر اعلیٰ اخلاق نہیں دیکھتا، اگر تمہارے حسن سلوک کا وہ کوئی مشاہدہ نہیں کرتا تواس کے معنے یہ ہیں کہ تمہارے اندر ایمان نہیں یا یا جاتا۔ ورنہ کس طرح ممکن ہے کہ ایک ہی شیشی کا منہ جب دوستوں کی طرف ہو تو انہیں اس میں سے خوشبو آئے اور جب اس کا منہ دیشمنوں کی طرف کر دیاجائے توانہیں اس سے ئد بومحسوس ہو۔

پس اخلاق کی در ستی نہایت ہی ضروری چیز ہے اور ہماری جماعت کے دوستوں کو اس طرف توجہ کرنی چاہیے۔ یاد رکھو! اخلاق کے بغیر تم میں مجھی وہ مضبوطی اور وہ جر اُت پیدا نہیں ہوسکتی جو اسلام پیدا کرنا چاہتا ہے۔ مومن تو اپنے ایمان میں الیی پختگی رکھتا ہے کہ وہ خدا تعالیٰ کے دین کے لیے ہر قربانی کرنے کے لیے تیار رہتا ہے۔ زمین و آسان ٹل سکتے ہیں لیکن اس کی قربانی کے ارادے نہیں ٹل سکتے کیونکہ وہ غیر متز لزل ہوتے ہیں۔ جیسے حضرت عمر رضی اللہ عنہ نے فرمایا کہ اُحد پہاڑ کے متعلق اگر تم سنو کہ وہ این جگہ سے بدل گیا ہے تو اسے تسلیم کر لولیکن تم اس بات کو بھی تسلیم نہ کرو کہ کسی شخص کی فطرت اور

طبیعت بدل گئی ہے۔ اسی طرح جب ایمان کسی شخص کی طبیعتِ ثانیہ بن جاتا ہے تواُسے کوئی طاقت ایمان سے منحرف نہیں کر سکتی۔اس کا سلوک جیسے مومنوں سے ہو تا ہے اُسی طرح کا فروں سے حسنِ سلوک کرنا اس کا شیوہ ہو تا ہے۔جس طرح تمہاری شکلیں تبدیل نہیں ہو سکتیں، جس طرح تمہارا رنگ تبدیل کرنااس کا شیوہ ہو تاہے۔جس طرح تمہاری شکلیں تبدیل نہیں ہوسکتیں، جس طرح تمہارارنگ تبدیل نہیں ہوسکتا، جس طرح یہ نہیں ہوسکتا کہ تمہاری شکل تمہارے دوست کو اُور طرح نظر آئے اور تمہارے دشمن کو اُور طرح د کھائی دے، تمہارا دوست تمہارے رنگ کو سفید سمجھے اور تمہارا دشمن تمہارے رنگ کو سیاہ سمجھے اِسی طرح اگر ایمان تمہاری طبیعتِ ثانیہ بن چکاہے تو یہ ناممکن ہے کہ تم ایک سے کچھ سلوک کرواور دوسم ہے سے کچھ سلوک کرو۔ لیکن اگر تمہاری طبیعت ثانیہ نہیں بناتو جب بھی قربانی کامو قع آئے گاتم پھسل جاؤگے اور تم تبھی بھی مومنوں کی صف میں کھڑے نہیں رہ سکوگے۔ پس اگر ایمان کسی شخص کی طبیعت ثانیہ نہیں بنا۔ یااگر کوئی شخص ایساہے جو کہتاہے میں احمدی سے جھوٹ نہیں بولتا صرف غیر احمدی سے جھوٹ بولتاہوں، یااحمدی سے بد دیا نتی نہیں کر تا صرف ہندویا سکھ سے بددیا نتی کرناجائز سمجھتا ہوں توبہ ثبوت ہو تاہے اس بات کا، یہ تھرمامیٹر ہو تا ہے اس امر کے پیچاننے کا کہ تمہارے اندر کس قدر ایمان پایاجا تاہے۔ پس اگر کسی شخص میں یہ بات یائی جاتی ہے کہ وہ اپنوں اور غیر وں سے معاملہ کرتے وفت اخلاق اور حُسن سلوک میں امتیاز کرتا ہے تواُسے سمجھ لیناچاہیے کہ اُس کا ایمان کیاہے اور جب بھی خداتعالیٰ کی طرف سے اُس کے دین کے لیے قربانی کی آواز آئے گی اُس کانفس کوئی نہ کوئی بہانہ بناکر اُسے قبول کرنے سے محروم رہ جائے گا۔ الله تعالیٰ سے دعاہے کہ وہ ہمیں اس نقص سے بچائے اور ہمارے اندر وہ اخلاق پیدا فرمائے جو د نیامیں ہر شخص کو نظر آنے لگ جائیں۔خواہ وہ ہماراوا قف ہویا ناوا قف اور خواہ وہ ہمارے مذہب کو ماننے والا ہو یانہ ماننے والا۔ ہمارا حسن سلوک ہر شخص سے یکسال ہو اور ہمارے اندر وہ اپنے فضل و کرم سے ایسی مضبوطی پیدا کرے کہ ہم خدا تعالیٰ کی آ واز سننے اور اُسے قبول کرنے کے لیے ہر وقت اور ہر حالت میں تبار رہیں۔اَللّٰہُ مَّر آمیٰ نَہُ۔" (الفضل 12/ايريل 1944ء)

ترمذي ابواب الصلوة باب ما جاء في كراهية الكلام والامام يخطب

- يخارى كتاب الجهاد باب فضل النَّفَقَةِ في سبيل الله : 2
- غارى كتاب الجهاد باب يقاتل من وراء الامام ويتقى به
  - <u>4</u> :الانعام:164
- اقُوْا وَ تَعْلَمُ 5 : عَفَا اللَّهُ عَنْكَ ۚ لِمَ اَذِنْتَ لَهُمْ حَتَّى يَتَبَيَّنَ لَكَ الَّذِيْنَ صَدَقُوا وَ تَعْلَمَ الْكَذِيدِين (التوبة: 43)
- : 2 : 3 : 4 : 5 : 6 7 8 9 **6** :زاد المعاد، حصه سوم، صفحه 50 (اردو ترجمه از رئيس احمد جعفری)مطبوعه انثر نيشنل يريس كراچى ـ 1962ء
  - 25:31: <u>7</u>
  - **8** : ضميمه تحفه گولژويه روحانی خزائن جلد 17 صفحه 77
  - بخارى كتاب الاستئذان باب السلام للمعرفة وغير المعرفة  $\underline{9}$